



Info

Alexander Milinkevich jirċievi I-Premju Sakharov għal-Liberta' tal-Ħsieb

Alexander Milinkevich, il-mexxej ta' l-oppożizzjoni fil-Belarus, irċieva l-Premju Sakharov għal-Liberta' tal-Ħsieb mill-President Josep Borrell f'isem il-Parlament Ewropew. Is-Sur Milinkevich kien ħareġ għall-elezzjonijiet presidenzjali fil-Belarus f'Marzu li għadda, iżda r-riżultati ta' dawn l-elezzjonijiet ġew ikkundannati kemm mill-Unjoni Ewropew, kif ukoll mill-Istati Uniti. Aktar tard, is-Sur Milinkevich safa imprigjonat għal 15-il jum, talli ipprotesta kontra r-riżultati.

Matul iċ-ċerimonja, il-President Borrell qal li diffiċli li wieħed jemmen li l-ġurnata tal-lum, miljuni ta' persuni madwar id-dinja huma mċaħħdin mid-demokrazija. Fakkar li l-Unjoni Ewropea għandna dmir speċjali li tiddefendi u tippromwovi d-drittijiet tal-bniedem fid-dinja. Għalhekk din qatt ma tittollera l-vjolazzjoni tad-dinjita' tal-bniedem u l-oppressjoni tal-valuri demokratiċi. Huwa saħa q li l-Premju Sakharov 2006 juri din id-determinazzjoni.

Waqf li indirizza lis-Sur Milinkevich, qal: "Int sirt tassew simbolu tar-reżistenza kontra l-oppressjoni u tat-tama għal ġejjieni demokratiku... Aħna nappoġġjawk fil-ħidma tiegħek għad-demokrazija fil-Belarus u l-aspirazzjoni tas-soċjeta' li tikseb id-dritt li tagħzel il-mexxejja tagħha b'mod demokratiku, id-dritt li jkollha aċċess għal informazzjoni indipendenti, id-dritt li tistabbilixxi NGOs u d-dritt li jkollha sistema ġudizzjarja indipendenti u imparzjali."

"Il-Premju Sakharov din is-sena qiegħed jingħata lit-tama li l-Belarus jsir pajjiż demokratiku u lil kull persuna li jkollha l-kuraġġ li mhux biss toħlom dwar il-liberta' iżda wkoll tagħmilha realta'."

Wara li rċieva l-premju, is-Sur Milinkevich qal li dan għandu jkun ta' daww kollha li qegħdin ikompli jiġġieldu għal ħelsien f'pajjiżhom. "Il-Premju Sakharov huwa eżempju tajjeb ħafna tal-politika morali, huwa sinjal ta' l-għarfien tal-ġejjieni Ewropew tal-Belarus."

Qal li l-awtoritajiet fil-Belarus qegħdin iġibu ruħhom bħal fi żmien l-Inkwizizzjoni kontra l-avversarji politiċi tagħhom, li ħafna minnhom għebu. Qal ukoll li huwa favur ir-reżistenza kontra l-oppressjoni mingħajr vjolenza, u fakkar li matul id-dimostrazzjoni ta' Marzu kontra r-riżultati falsifikati ta' l-elezzjonijiet fil-pajjiż, il-bandiera ta' l-Unjoni Ewropea kienet imtelligħa ħdejn dik tal-Belarus, bħala sinjal ta' appoġġ.

Kompla jgħid li fil-Belarus bħalissa qegħdin jergħu jittellgħu monumenti li jonoraw lil Stalin u li qiegħed jiġi mxerred ħafna gideb. Madankollu, ir-reġim għandu diffikultajiet

kbar għaliex l-ekonomija mhix qed taħdem sew u r-Russja qiegħda thedded li twaqqaf it-trattament ekonomiku preferenzjali. Huwa saħaq li ma jridx li jkun hemm sanzjonijiet ekonomiċi fuq il-Belarus għaliex dawn jaffettwaw l-iktar lil poplu.

Semma l-fatt li l-President tar-Russja Vladimir Putin irid iġiegħel lill-President tal-Belarus Alexander Lukashenko biex jidhol f'unjoni monetarja mar-Russja u biex jniedi kostituzzjoni ġdida li tistabbilixxi unjoni politika magħha. Għalkemm il-President Lukashenko huwa kontra din it-telfa ta' indipendenza, l-istint ta' sopravivenza politika ta' l-awtoritajiet xorta jista' jwassal biex dawn jogħqodu għar rikjesti Russi. Fl-istess ħin, l-oppożizzjoni demokratika fil-Belarus mhix kontra r-Russja, għaliex din hija msieħba importanti għal Belarus demokratika u indipendenti.

Is-Sur Milinkevich għamel appell biex l-UE ma tgħollix il-prezz tal-viża għal ċittadini tal-Belarus, għaliex filwaqt li dawn ma jistgħux iħallsu 60 ewro, għandhom bżonn ikunu jistgħu jżommu kuntatt mal-Punent.

Għamel ukoll appell biex l-Unjoni tniedi Fond għad-Demokrazija sabiex tkun tista' tiegħu azzjoni f'pajjiżi b'mexxejja dittatorjali. Huwa temm billi rringrazzja l-Parlament Ewropew għall-appoġġ tiegħu.

Kull sena, il-Parlament Ewropew jagħti l-Premju Sakharov għal-Libertà tal-Ħsieb lil individwi jew organizzazzjonijiet eċċezzjonali li jiġġieldu kontra l-oppressjoni, l-intolleranza u l-inġustizzja. Il-premju huwa wieħed mill-modi kif il-MPE jfittxu li jippromwovu d-drittijiet tal-bniedem u d-demokrazija fid-dinja. Il-premju jingħata lil persuni, assoċjazzjonijiet jew organizzazzjonijiet, irrispettivament minn nazzjonalita', il-post ta' residenza jew il-post fejn ikunu stabbiliti. Ir-rebbieħ jirċievi ċertifikat u ċekk ta' €50,000.

Kuntatt :

Corinne CORDINA

Servizz ta' l-Istampa - Uffiċjal

E-mail: stampa-MT@europarl.europa.eu

BXL: (32-2) 28 31082

STR: (33-3) 881 74588